



# கற்பகம்


KATPAKAM

சிங்கள இதழ்

விலை ரூபா 10/-

சுறமுதம்-40

வஞ்சுவர் வாலமொழியை வத்தந்தாரும் வந்தல் போலுணர்ந்து  
படிப்பதற்கு ஒதுவாக "கற்பகம்" இதழ்த்ரு குணமுறைத் தரும்.  
அத்காரம்-4 -அறத்தூப்பால்-அறத்தன் கீன்றியமையாமை  
"செயற்பாலது ஒரும் அறனே ஒருவற்கு  
உயற்பாலது ஒரும் யறி"  
ஒருவன் செய்பதற்க்கு அறமே.  
செய்யாது விடத்தக்கது ப்றிமே.



ஸர்-04

பெப்ரவரி-2011

இதழ்-40

அங்கத்தவர்களதும். பணியாளர்களதும் பிள்ளைகளுக்கு சமாசம்

## 12 இலட்ச ரூபா பெறுமதியான கல்வி

## உபகரணங்களை வழங்கியுள்ளது!



பணியாளர்களதும் பிள்ளைகளுக்கு 12 இலட்சம் ரூபா பெறுமதியான பாடசாலை உபகரணங்களைக் கொள்வனவு செய்து வழங்கியுள்ள தென சமாசத் தலைவர் த.சிவலிங்கம் தெரிவித்துள்ளார்.

இது சம்பந்தமாக அவர் மேலும் தகவல் தருகையில் கூறிய தாவது,

சமாசத்தின் 2010ம் ஆண்டுக் கான சமூக அபிவிருத்தி கல்வி விரிவாக்கல் திட்டத்தின் கீழ் இப் பாடசாலை உபகரணங்கள் வழங்கப்பட்டுள்ளதாகவும் அவர் மேலும் தெரிவித்தார்.

இத்திட்டத்தின்கீழ் 2010ம் ஆண்டுக்கான உதவிகள் சுமார் 4,000 அங்கத்தவர்களதும் பணியாளர்களதும் பிள்ளைகளுக்கு வழங்கப்பட்டுள்ளன. சமாசம் இத்திட்டத்தை 2002ம் ஆண்டு முதல் இன்றுவரை தொடர்ந்து மிகவும் சிறப்பாக செயற்படுத்தி வருகிறது.

2011ம் ஆண்டுதொடக்கம் இத்திட்டத்தினை மேலும் விரிவாக்கும் நோக்குடன் கூட்டுறவு அபிவிருத்தி உதவி ஆணையாளர் ஆலோசனை பெறப்பட்டு சமூக அபிவிருத்தி நிதிக் குழு உருவாக்கப்பட்டு அவர்கள் மூலம் தயாரிக்கப்பட்ட சமூக நலத்திட்ட நிதியத்தினுடைய நடைமுறைவிதி சமாச இயக்குனர் சபைக்கு சமர்ப்பிக்கப்பட்டு அவர்களால் ஆராயப்படும் இவ்விதி, பொதுச்சபையின் அங்கீகாரத்துடன் நடைமுறைப்படுத்தப்படும் எனவும் சமாசத் தலைவர் மேலும் தெரிவித்துள்ளார்.

## பனை தென்னை வள நிறுவனங்கள் நேர்மையுடன் இயங்கி வருகின்றன!

உதவி ஆணையாளர் தெரிவிப்பு

யாழ்.மாவட்டத்திலுள்ள பனை தென்னை வள அபிவிருத்திக் கூட்டுறவுச் சங்கங்கள் இதய சுத்தியுனும் நேர்மையுடனும் இயங்கி வருகின்றன. அத்துடன் சமூக, பொருளாதார, கலாச்சார ரீதியிலும் இவை வளர்ச்சி கண்டுவருவது பாராட்டுக்குரியதாகும் என்று யாழ்.கூட்டுறவு அபிவிருத்தி உதவி ஆணையாளர் வி.கே.அருந்தவநாதன் தெரிவித்தார்.

பருத்தித்துறை பனை தென்னை வள அபிவிருத்திக் கூட்டுறவுச் சங்கமும் பணியாளர் சிக்கன கடனுதவு கூட்டுறவுச் சங்கமும் இணைந்து நடத்திய கௌரவிப்பு விழாவில் பிரதம விருந்தினராகக் கலந்துகொண்டு உரையாற்றும் போதே அவர் இவ்வாறு தெரிவித்தார்.

சங்கத் தலைவர் சி.சிவகுமார் தலைமையில் நடைபெற்ற



இக் கௌரவிப்பு விழாவில் அவர் தொடர்ந்து பேசுகையில் கூறியதாவது,

இளைப்பாறிய கூட்டுறவு அபிவிருத்தி உதவி ஆணையாளர் தி.சபாரத்தினம் அவர்களால் அறிமுகப்படுத்தப்பட்ட முன்பள்ளி கல்வித் திட்டம் சிறந்த முறையில் இயங்கிவருவதுடன் இப்பள்ளிகளில் கல்வி கற்பிக்கும் ஆசிரியைகள் குறைந்த வேதனத்துடன் அர்ப்பணிப்புடன் கடமையாற்றி வருகிறார்கள்.

[தம்பக்கம் பார்க்க]

★ "கணக்கீடா பயன்தரு கற்பகதருபோல் கற்பகமும் பயன் தரும்" ★

**சிந்தனைத்துளி**

“எதற்காகவும் யாரிடமும் கையேந்தாவனை எல்லோரும் மதிப்பார்கள். இலட்சிய வாழ்க்கையும் இதுவே! -அற்தர்-

**கற்பகக்கரு**

**முயற்சி வேண்டும்!**

தேசத்திற்கு மகுடம் கண்காட்சியில் கலந்துகொண்ட யாழ்.மாவட்ட கூட்டுறவு நிறுவனங்கள் ஜனாதிபதி மஹிந்த ராஜபக்ஷவின் யாராட்சைப் பெற்றுக்கொண்டன.

இக்கண்காட்சியில் பண்டத்தரிப்பு பனை தென்னை வள அபிவிருத்திக் கூட்டுறவுச் சங்கம், சித்த வைத்திய சேவைக் கூட்டுறவுச் சங்கம் உட்பட ஐந்து கூட்டுறவுச் சங்கங்கள் கலந்துகொண்டிருந்தன. உள்ளூரில் உள்ள பனை தென்னை வளங்களில் இருந்து பெறக்கூடிய மூலவளங்களைக் கொண்டு பொருட்களை உற்பத்தி செய்வதில் ஈடுபாடு கொள்ளவேண்டிய பொறுப்பு பனை தென்னை வள அபிவிருத்திக் கூட்டுறவுச் சங்கங்களையே சார்ந்துள்ளன.

யாழ்.மாவட்டத்தில் உள்ள பத்தொன்பது பனை தென்னை வள அபிவிருத்திக் கூட்டுறவுச் சங்கங்களில் எத்தனை சங்கங்கள் உள்ளூர் உற்பத்தியில் அக்கறையுடன் ஈடுபட்டுள்ளன என்ற கேள்வி எழவே செய்கிறது.

தேசத்தின் மகுடம் கண்காட்சியில் பண்டத்தரிப்புச் சங்கம், சித்த வைத்திய சேவைக் கூட்டுறவுச் சங்கம் ஆகிய இரு சங்கங்கள் மட்டுமே கலந்துகொண்டதிலிருந்துதான் இக்கேள்வி எழுந்துள்ளது.

பனை வளத்திலிருந்து பெறப்படும் மூலப்பொருட்களில் இருந்து உற்பத்தியை மேற்கொள்வதற்கு ஏனைய சங்கங்கள் மின் நிற்பது ஏன்?

சுயநலமற்ற நிர்வாகிகளையும், நிறுவனத்தில் விசுவாசமுள்ள பணியாட்களையும் உயிர்நாடியாக உள்ள அங்கத்தவர்களையும் இச்சங்கங்கள் கொண்டுள்ளன என்பதை எவராலும் மறுத்துக்கூறமுடியாது.

இச்சங்கங்கள் சொந்த முதலீட்டில், வங்கிகளில் கடன் பெறாது சொந்தக் காலில் நின்று சங்கங்களை நிர்வகித்து வருபவர்கள். பனை தென்னை வள மூலப்பொருட்களிலிருந்து பெறக்கூடிய உற்பத்திப் பொருட்களைச் செய்வதற்கு சங்க மகளிர் குழுக்களையும் அங்கத்தவர்களையும் இச்சங்கங்கள் ஈடுபடுத்த வேண்டும்.

தேசத்திற்கு மகுடம் கண்காட்சியில் தமது உற்பத்திப் பொருட்களைக் காட்சியடுத்தி யாராட்சைப் பெற்ற சங்கங்களை அடிவாரற்றி ஏனைய சங்கங்களும் செயற்பட முன் வருவார்களானால் இப்பொருட்களுக்கு நல்ல சந்தை வாய்ப்பைப் பெற்றுக்கொள்ளலாம்.

இதனையே கற்பகம் மீண்டும் மீண்டும் வலியுறுத்திக் கூற விரும்புகிறது.

“அங்கத்தவர்களின் ஆதரவே கற்பகத்தின் வலம்”  
-ஹசியர்-

**கிளை முகாமையாளர்களுக்கான பயிற்சி வகுப்பு!**

வடமாகாண பனை தென்னை வள அபிவிருத்திக் கூட்டுறவுச் சங்கங்களின் சமாசம் தனது உறுப்புரிமைச் சங்கங்களில் பணி புரியும் கிளை முகாமையாளர்கள் அனைவருக்குமான பயிற்சி நெறி ஒன்றினை யாழ்.மாவட்டக் கூட்டுறவுச் சபையுடன் இணைந்து 17-02-2011ம் திகதி யாழ்.வீரசிங்கம் மண்டபத்தில் மாவட்டக் கூட்டுறவுச் சபைத் தலைவர் தலைமையில் நடத்தியது.

கூட்டுறவு அபிவிருத்தி உதவி ஆணையாளர் வி.கே.அருந்தவநாதன் அவர்களால் ஆரம்பித்து வைக்கப்பட்ட இப்பயிற்சியில், சுமார் 70ற்கு மேற்பட்ட கிளைமுகாமையாளர்கள் பயிற்சியாளர்களாக

கக் கலந்துகொண்டார்கள். இப்பயிற்சி நெறியில் விரிவுரையாளர்களாக தலைமைக் காரியால கூட்டுறவுப் பரிசோதகர் இ.விஜயமோகனராஜா, மாவட்ட கூட்டுறவுச் சபை கல்வி பயிற்சியாளிப்பு உத்தியோகத்தர் வி.கே.சிவராசசுந்தரம், மதுவரி அத்தியட்சகர் சோதிநாதன், சமாசக் கல்வி உத்தியோகத்தர் வ.சிவகுமார் ஆகியோர் விரிவுரையாற்றினார்கள்.

மதுவரி அத்தியட்சகர் சோதிநாதன் தனது விரிவுரையின் போது மதுவரித் திணைக்களத்தின் சட்ட திட்டங்கள் பற்றி விரிவாக எடுத்துக்கூறியிருந்தார்.

**பனை.....** 1ம் பக்க தொடர்ச்சி தற்பொழுது நிலவும் போட்டிச் சந்தையில் பனைசார் உற்பத்திப் பொருட்களுக்கு நல்ல கிராக்கி ஏற்பட்டுள்ளது. இக்கிராக்கியை இச்சங்கங்கள் நல்ல முறையில் பயன்படுத்த முன்வரவேண்டும்.

பனைசார் உற்பத்திப் பொருட்களில் புதிய தொழில் நுட்பங்களைப் பயன்படுத்தி போட்டிச் சந்தையைத் தக்க வைத்து சங்கத்தின் எதிர்கால வளர்ச்சி நிலையைப் பலப்படுத்த வேண்டும் என்று கேட்டுக் கொண்டார்.

பருத்தித்துறை மக்கள் வங்கி முகாமையாளர் மு.சிவநேசன் உரையாற்றும்போது,

இச்சங்கம் மாணவர்களின் கல்விக் கண்ணைத் திறப்பதற்கு ஆக்கபூர்வமான பல திட்டங்களை நடைமுறைப்படுத்தி வருவது வரவேற்கத்தக்க ஒன்றாகும். தரமான உற்பத்திகளை மேற்கொள்ளும் உற்பத்தியாளர்களை கௌரவித்து பெருமைப்பட வேண்டிய ஒரு நிகழ்வு என்று கூறிய அவர் சேமிப்பதற்கு

பணம்தான் தேவை என்பது இல்லை. சேமிப்பு பழக்கம் அவசியமெனவும் பணப்பழக்கம் இல்லாத காலங்களிலும் சேமிக்கலாம் என்றும் கூறினார்.

தேசிய சேமிப்பு வங்கி முகாமையாளர் மா.பரமானந்தன் உரையாற்றும்போது,

இச்சங்கத்தின் வளர்ச்சிக்கு உந்துகோலாகவும், முதுகெலும்பாகவும் இருப்பவர்கள் அங்கத்தவர்களே. இச்சங்கத்தில் நிலவும் அங்கத்தவர்கள், பணியாளர்கள் உறவுமுறை ஆரோக்கியமானதாக இருப்பதால் சங்கம் வளர்ச்சியடைந்து வருவதைக் காணக்கூடியதாக உள்ளது.

இந் நிகழ்வில் சங்கப் பொதுமுகாமையாளர் வ.இராசலிங்கம் வரவேற்புரை நிகழ்த்தினார். சங்கப் பணியாளரும் சி.க.கூ.சங்கத்தின் தலைவருமாகிய பெ.ஆறுமுகநாதன் மாவட்ட கூட்டுறவு அலுவலர் த.பத்மனாதன் உட்பட பலர் உரையாற்றினார்கள். இந் நிகழ்வின் போது இளைப்பாறிய அங்கத்தவர்கள், பணியாளர்கள், உயர் கல்வி பெற்றோர், தரம் 5 புலமைப்பரிசில் பரீட்சையில் சித்தியடைந்தோர் ஆகியோர் மலர்மாலை அணிவிக்கப்பட்டு கௌரவிக்கப்பட்டனர்.

# செயற்றிறன்மிக்க கட்டுப்பாடு

## Effective Control

சென்ற இதழ்த் தொடர்ச்சி

நிறுவனத்தின் நாளாந்தச் செயற் பாட்டை ஏற்கனவே உருவாக்கப்பட்ட கொள்கைகளும், சட்டங்களும், விதிகளும் பெருமளவில் கட்டுப்படுத்துகின்றன. பல இலாக்காக்களைக் கொண்ட பணித்துறைக் கட்டுப்பாடு பூரண வெற்றியடைவதற்கு இலாக்காக்களின் மேலதிகாரிகளும், ஊழியர்களும் பணித்துறைக் கட்டுப்பாட்டுக் கொள்கைகளிலும், நடைமுறைகளிலும் போதுமான அறிவும், அனுபவமும் உடையவர்களாக இருக்க வேண்டும்.

### 05) கட்டுப்பாட்டு நுட்பங்கள் Techniques of Control Systems

நிறுவனங்களின் தொழிற்பாட்டு வலுவூக்கும் (Functional power), பருப்பத்திற்குமேற்ப (Scale) பல வகையான கட்டுப்பாட்டு நுட்பங்களைக் கைக்கொள்ள முடியும். நிறுவனங்கள் கைக்கொள்ளுகின்ற கட்டுப்பாட்டு நுட்பங்கள் பின்வருமாறு.

### காசுக்கட்டுப்பாடு-Cash Control

ஒரு நிறுவனத்தில் கையிருப்பாக உள்ள காசையும் (Cash in hand), வங்கி வைப்புக்களிலுள்ள காசையும் (Cash balance in the bank), உண்டியல்களிலுள்ள காசையும் (Cash in bills exchanges), தபால் கட்டளைகளிலும், காசுக் கட்டளைகளிலுமுள்ள காசையும் (Cash in postal order and cash order) பாதுகாப்பாக பெறுவதற்கான கட்டுப்பாட்டு நடவடிக்கைகளை காசுக் கட்டுப்பாட்டு நடவடிக்கைகளாகும். சில காசுக் கட்டுப்பாட்டு நடவடிக்கைகள் பின் வருமாறு.

- காசு உள்வருதலையும் (cash in come), காசு வெளியேறுவதையும் (Cash out going) உடனுக்குடன் காசேட்டிலும், வங்கிக் கணக்கிலும் ஒழுங்காகப் பதிவு செய்தல்.

- காசுக்கணக்கையும் வங்கிக் கணக்கையும் நாளாந்தமும், மாதாந்தமும் ஒழுங்காகத் திட்டம்கட்டி வீதி இறக்கல்.

- காலத்திற்கு காலம் கையிருப்பித் திடீர் பரிசோதனைகளை ஒழுங்காக மேற்

கொள்ளல்.

- நிறுவனம் அறவிடும் பணத்திற்கு உடனுக்குடன் வரவுச் சீட்டுக்களை விநியோகித்தல் (Distribution receipts)

- சில்லறைச் செலவுகள் தவிர ஏனைய செலவுகள் யாவற்றையும் காசோலைகள் மூலம் மேற்கொள்ளல். (To make cheques payment only)

- பிற்தேதியிட்ட காசோலைகளையும் (Post dated cheques), திகதியிடாத காசோலைகளையும் (Undated cheques) விநியோகிப்பதை முற்றாகத் தடைசெய்தல்.

- மாதம் முடிய வங்கிக் கணக்கு இணக்கக் கூற்றை (Bank reconstruction statement) உருவாக்கி வங்கியிலுள்ள பணத்தைச் சீர் செய்தல்

### வொருள் இருப்புக் கட்டுப்பாடு Stock Control of Goods

நிறுவனம் தனது விற்பனை விநியோகத்திற்கும் (Selling and distribution), உற்பத்திக்கும் (Production) தேவையான விற்பனை விநியோகப் பொருட்களையும், மூலப்பொருட்களையும் (Raw Materials), முடிவடைந்த உற்பத்திப் பொருட்களையும் (Manufactured goods) அரை குறையான உற்பத்திப் பொருட்களையும் (Half manufactured goods) நிறுவனத்தில் பூரண பாதுகாப்புக்களுடனிருப்பதாக மேற்கொள்ளுகின்ற கட்டுப்பாட்டு ஒழுங்குகளை வொருள் இருப்புக் கட்டுப்பாடு ஆகும். எடுத்துக்காட்டாக சில வொருள் இருப்புக் கட்டுப்பாடுகள் பின்வருமாறு.

- கொள்வனவு செய்கின்ற விற்பனை விநியோகப் பொருட்களையும், மூலப் பொருட்களையும் பொருட்கொள்வனவு இடாப்புக்களிலும், பணியாளர் பொறுப்பு பேற்கும் இடாப்புக்களிலும் ஒழுங்காகப் பதிவு செய்து, பொறுப்பான பணியாளர்களின் ஒப்பங்களைப் பெறுதல்.

- விற்பனை நிலையங்களுக்கு பொருட்களை அனுப்பும்பொழுது பொருள் விநியோகப் பத்திரத்திலும் பொருள் பொறுப்பு பேற்கும் பத்திரத்திலும் பொறுப்பேற்கும் பணியாளர்களின் ஒப்பங்களைப் பெறுதல்.

- பொருட்களை விற்பனை செய்யும்போது

விற்பனைச் சிட்டைகளையும், பொருட்களை மாற்றும்போது பொருள் மாற்ற இடாப்புக்களையும் ஒழுங்காக பதிவு செய்து குறித்த பணியாளரின் ஒப்பங்களைப் பெறுதல்.

- திடீர் இருப்பெடுத்தல்களையும், அரை வருட, வருடாந்த இருப்பெடுத்தல்களையும் ஒழுங்காக மேற்

இ.சுப்பிரமணியம்-B.A

கொண்டு இருப்பெடுத்தல் இடாப்பையும், பத்திரங்களையும் ஒழுங்காகத் தயாரித்துப் பொருட் குறைவுகளை காலம் பிந்தாமல் உடனடியாக அறவிடத் துரித நடவடிக்கை எடுத்தல்.

- பொருட்குறைவுகளைக் கட்டத் தவறுவோர் மீது காலம் பிந்தாமல் சட்ட ரீதியிலான ஒழுக்காற்று விசாரணைகளை நடத்தி நடட ரீதியிலான தண்டனைகளை வழங்கல்.

### காகிதாதிக்கட்டுப்பாடு Control of Stationery

நிறுவனத்தின் பாவனைக்காக கொள்வனவு செய்யப்படும் காகிதாதிகளும், இடாப்புக்களும், எழுதுகருவிகளும் மோசடி, களவுக்குள்ளாகாமல் போதிய பாதுகாப்புக்களுடனிருப்பதற்காக மேற்கொள்ளப்படுகின்ற கட்டுப்பாடுகளை காகிதாதிக்கட்டுப்பாடு ஆகும்.

காகிதாதிக்கென காகிதாதி இருப்பு புத்தகமொன்று பேணப்பட்டு கொள்வனவு செய்யும் காகிதாதிகள் யாவும் ஒரு ஊழியரிடம் ஒழுங்காகப் பொறுப்பு ஒப்படைக்கப்பட்டு, காகிதாதி விநியோகிக்கும் போது பெறுபவர்களின் ஒப்பங்கள் பெறப்பட்டு காகிதாதி வழங்கல் இடாப்பில் ஒழுங்காகப் பதிவு செய்தே காகிதாதி விநியோகம் நடைபெற வேண்டும்.

அரைவருட, வருடாந்த இருப்பெடுத்தல், திடீர் இருப்பெடுத்தல் நடைபெறும்போது பாவனைக்குள்ள காகிதாதி இருப்பும் எடுக்கப்பட்டு இருப்புத்தாள் பதிவு செய்யப்பட்டு காகிதாதி இருப்பில் ஏற்பட்ட குறைபாடுகள் உடனுக்குடன் அறவிடப்பட வேண்டும்.


### 08) உற்பத்திப் பொருட்களின் தரக்கட்டுப்பாடு Quality Control of Production Goods

நிறுவனத்தின் உற்பத்திப் பொருட்களின் தரம் சிறப்பாக இருந்தால்தான் வாடிக்கையாளரை நிறுவனத்துடன் இணைத்து சந்தைகளைக் கைப்பற்றலாம்.

(வளரும்)

வடமாகாண ப.தெ.வ.அ.கூ.ச.சமாசத்தின் அங்கத்துவ சங்கங்களின்  
 ஓய்வுபெற்ற அங்கத்தவர்களுக்கான மாதாந்த ஓய்வூதியத் திட்டத்தின்கீழ்  
 ஓய்வூதியத்தை பெற்றவர்களில் ஒரு தொகுதியினரைப் படங்களில் காணலாம்.


மாவியப்பாய் பனை தென்னை வள  
 அபிவிருத்திக் கூட்டுறவுச் சங்கம்



நா.இராசரத்தினம்      ஜ.சதாசிவம்      க.சின்னராசா



வ.ஆனந்தம்      க.சுப்பிரமணியம்      வே.இராசையா



ஐ.மனோகரன்      மா.தர்மலிங்கம்      சி.சிதம்பரம்



ஆ.லோறன்ஸ்      த.துரைராசா      அ.கந்தசாமி



சு.ஐம்புலிங்கம்      வ.குணரத்தினம்      க.நட்சு

கோப்பாய் பனை தென்னை வள  
 அபிவிருத்திக் கூட்டுறவுச் சங்கம்



பொ.நவரத்தினம்      க.செல்வத்துரை      கா.நாகலிங்கம்



சி.இராசரத்தினம்      சி.இராசதுரை      கு.துரைசிங்கம்



கோ.கந்தன்      சி.சுவாமின்னை      க.துரையன்

ஊர்காவற்றுறை பனை தென்னை வள  
 அபிவிருத்திக் கூட்டுறவுச் சங்கம்



தி.செல்வம்யோசெப்      செ.வழுவேலு      தி.செஸ்தியாம்பிள்ளை



அ.பெனமுற்      செ.ஜோர்ஜ்

# பாவி

மனித சமுதாயம் மாற்றம் பெறுகின்றது  
 இதயம் திறக்கமாகின்றது  
 உணர்வுகள் உணமாமாகின்றது  
 வார்த்தைகள் வன்மம் பெறுகின்றது  
 மனமது மெளனமாகின்றது  
 கையது கையூட்டுப் பெறுகின்றது  
 தர்மமோ தலைசாய்கின்றது  
 நீதியோ நீசம் பெறுகின்றது  
 இவையெல்லாம் பார்த்த பின்பாலே  
 பழமொழி ஞாபகம் வருது  
 "உரோடு ஒத்துவாம்"  
 உள்ளமோ தெளிவு பெறுகின்றது  
 வாழ்வது கொஞ்சக் காலம் வாழினும்  
 நல்லவராக வாழ்ந்திட எண்ணி-இன்று  
 வாழ்வனை முடிக்க நானோ  
 விசத்தினை அருந்தி விட்டேன்! -ஏன்  
 உயிரினை கொன்ற பாவி ஆகியே  
 இன்று நானும் பூமியில் புதைக்கப்பட்டேன்!  
 -வம்மை வாசன், அச்சுசிவவி-

# இதுவும் காதல் தானா!

செல்லடக் காதல் தீதே தீதமான காதலென  
 இதயத்து உணர்வுகளை உள்ளத்தில் திருத்த  
 செல்லல் புகுந்து வாய் வார்த்தையல் திணைந்து  
 கருவூட்டும் காலம் தீந்தக் காதல்  
 கீனத்த அந்த தொலைபேசிக் காதல்  
 கீன்ப உணர்வுகளைத் தொலைத்து  
 படிப்பை பாதியல் நிறுத்திப் பாழாய்ப்போன  
 காதல் மாண்டபோனோர் பலர்  
 கின்று தீதுவும் காதல் தானா....!  
 முன்பின் தெரியாது முக அழகை நம்பி  
 முனைப்புடன் திணைந்து  
 முறைமுறைப்புடன் பிர்வதேனோ!  
 கின்று தீதுவும் காதல் தானா....!  
 பல செருப்பு தேய்ந்து பாத் கல்யாணம்  
 நிறைவேறியது அன்றைய காலம்-ஆனால்  
 கின்றோ செருப்பும் தேயாமல் வீரூப்பும் மாறாமல்  
 ஒய்பாரமாய் ஒன்றிணையும் காதல்  
 கின்று தீதுவும் காதல் தானா.....!

வடஅல்வையூர் பா.மதன்

# மனமுற்றம்

மனிதர் தொலைந்த  
 மண்ணிலிருந்து ஒரு  
 மனிதனின் சூரல் இது  
 ஓ..... மனிதர்களே.....!  
 மாணிடல் வாழல் இடெல்லால்  
 மனிதக்கைத் தேடி  
 மனமுற்றத்து போய்விட்டேன்  
 மருந்துக்குக்கூட யார்சொதுகவில்லு  
 மனிதக்கைக் காணவில்லை  
 மனித சூரல்கள் எல்லால்  
 மரத்துப்போனதாலா-மனிதர்  
 மனிதர் போனது?  
 மனசுகளுக்குரியவர்களே - உங்கள்  
 மனசுகளை அலசரலாய்  
 மாற்றிக் கொள்ளுங்கள்  
 மனிதர் வாழவேண்டு  
 மனிதர் வாழ்ந்தால்தான்  
 மாணிடல் வாழ முடியு  
 மறந்து விடாதீர்கள்... பீஸீஸ்.....!!!

-கே.யோ.சுவராஜா-



# சாய்ந்த மரம்!

ஆற்றோரம் நின்ற மரம்  
 அடி வானைத் தொட்ட மரம்  
 ஆடி வரும் தென்றலுக்கு  
 ஆர்ப்பரிப்புச் செய்த மரம்  
 இலை உதிர்ந்த பின்னாலும்  
 இளம் தளிரை விட்ட மரம்  
 ஈகைக்கு இலக்கணமாய்  
 ஈர்ந்து விருந்து அளித்த மரம்  
 உண்டு பசி தீர்த்தவர்கள்  
 உவகை படச் செய்த மரம்  
 உவென்ற புயலுக்கு  
 உணமையாய் சாய்ந்ததுவே  
 எழில் கொண்ட புள்ளினங்கள்  
 ஏக்கமுடன் நோக்கி  
 ஐங்கரனை வேண்டும்  
 அகம் நெகுளும் காட்சி

இ.காந்தன்

# பயன்படுத்தி

(சென்ற இதழ் தொடர்ச்சி)

**இனிப்புக் கிரீம்**

பனம்பழ பருவகாலம் குறிப்பிட்ட இரு மாதங்கள் மட்டுமே இருக்கும். இக்காலத்தில் மட்டுமல்ல வருடம் முழுவதும் பல்வேறு சிற்றுண்டிகளை செய்து பாவிக்கப்பட்டு வருகின்றது. இந்நிலையினை மாற்றும் வகையில் பருவ காலத்தில் மட்டுமல்ல ஏனைய காலங்களில் பயன்படுத்தத் தயாரிக்கப்பட்டதே கிரீம். இதனைத் தயாரிப்பதற்கு பனம்பழச் சாறு-1கிலோ, சீனி-1கிலோ, சித்திரிக் கமிலம்-0.05கிராம், பெக்ரின்-0.05கிராம் என்ற அளவில் பொருட்களை சேர்த்துக் கொதிக்க வைத்து தடிப்பான பதார்த்தமாக மாற்றுவரும்போது அடுப்பிலிருந்து இறக்கி பாதுகாப்பாகக் கத்திகரிக்கப்பட்ட போத்தல்களில்



அடைத்து தேவையானபோது பயன்படுத்திக் கொள்ளலாம். சீனி சேர்க்காமலும் தயாரித்து வைக்கலாம்.

**பனம்பானம்**

பழச்சாறு-1கிலோ, சீனி-1.25கிலோ,

ஐஸ் எசென்ஸ் -1.25கிலோ, சித்திரிக் கமிலம்-3.5கிராம், மஞ்சள் கலர்-1கிராம், மெற்றாபைசல்பைற்-1கிராம், தோடம் பழக் கலர்-0.25கிராம், நீர்-தேவையான அளவு.

மேற்படி அளவுகளில் பொருட்களை எடுத்து முதல் இரு பொருட்களையும் சேர்த்துக் கொதிக்க வைக்க வேண்டும். அதன்பின் இரசாயனங்களை சேர்த்துக் கொள்வதுடன் தேவையான அளவு நீரினை சேர்த்துக் கொள்ள வேண்டும். நுன்கு கொதிக்க வைக்கும்போது நுரைகள் தோன்றும். குண்கரன்டி மூலம் அகற்றிக் கொள்ளலாம். 15-25 நிமிடங்கள் கொதித்த பின் அகப்பையினால் அள்ளிப் பார்க்கும்போது ஓரளவு தடிப்பான நிலையிலிருக்கும் போது நிறத்தாளினைக் கலந்து நிறமூட்டியவுடன் அடுப்பிலிருந்து இறக்கி குடு ஆறு முன்பாக சுத்திகரிக்கப்பட்ட போத்தல்களில் விட்டு நிரப்பிக் கொள்ள வேண்டும்.

-முற்றும்-

## சிறுகதை

அன்று வெள்ளிக்கிழமை அனுவும் லோஜியும் கோயில் வாசலில் இருந்தபடி 6 வருடங்களுக்கு முன்பு ஒன்றாக கற்ற காலங்களில் செய்த குறும்புகளையும், சண்டைகளையும் அழுத நாட்களையும் சுற்றித் திரிந்த வீதிகளையும் பற்றிக் கதைத்துச் சிரித்தபடி ஆலயம் என்பதையே மறந்து நேரம் போவதே தெரியாமல் தங்களின் கடந்த காலங்களைப் பற்றி அந்த பசுமை நிறைந்த நாட்களை எண்ணிக் கதைத்துச் சந்தோஷப்பட்டுக் கொண்டிருந்தார்கள்.

அப்படியிருக்கும் போது லோஜியின் கணவர் குமார் அவர்களிருவருக்கும் இடையில் புகுந்த போதுதான் அவர்களிருவரும் நிஜ உலகிற்கு வந்தார்கள்.

6 வருடங்களுக்கு முன்பு லோஜியும் அனுவும் ஒரே கல்லூரியில் ஒரே பிரிவில் ஒரே மாதிரி உடையுடன் காட்சி தரும் தேவதைகள். அவர்களைப் பிரிக்க கடவுள் வந்தாலும் முடியாது என்பார்கள் அவர்கள் வகுப்புத் தோழிகள் சிலர். அப்படி ஒற்றுமையான பிரியமான தோழிகள்தான் இருவரும். வீட்டு வாசலிலுள்ள வைரவர் தொடங்கி பேருந்தில் ஏறி சந்தித், வல்லிபுரக் கோயில் வரை ஒன்றாகவே திரிந்த வசந்தகாலப் பறவைகள். இருவரும் படிக்கின்ற காலத்தில் சுதந்திரப் பறவைகளாக ஆடிப் பாடித் திரிந்த

தோழிகள் இவர்கள்.

அவர்கள் பறந்து திரிந்த பொழுதுகளில் அவர்களைப் பார்த்து பொறாமைப்பட்ட தோழிகளது பார்வை இருவரையும் பிரிக்கும்

# ஜோஷ் புறாக்கள்

க்கும்

அளவிற்கு

இருந்தது. லோஜியின் இன்னொரு தோழி சுமதி. அவளுக்கு ஒரு அண்ணன் இருந்தான். லோஜி சுமதியிடம் கல்லூரி விடயமாகப் போய்வரும்போதெல்லாம் அவள் பார்வையில் இவளும் இவள் பார்வையில் அவளும் தங்களைப் பறி கொடுத்தனர். இருவரும் ஒருவரை ஒருவர் விரும்பத் தொடங்கினர். இருவரது காதலும் இயல்பாய் வளர்வதற்கு சூழ்நிலை இடம் தராத காரணத்தால் லோஜி தன் உயிர்த்தோழியையும், தன் தாய் தந்தையையும் பிரிந்து குமார்தான் வேண்டும் என எல்லாவற்றையும் உதறித் தள்ளிவிட்டு அவனுடன் வாழப் போய் விட்டாள்.

-வடஅல்வையூர் வா.மகனவாரதி-

லோஜியை அவள் உயிர்த்தோழி அனுவால் வெறுக்க முடியவில்லை. தொலைபேசி வழியாகவும், கடிதம் மூலமும் அவர்களது நட்பு எனும் கடல் வற்றாது ஊற்றெடுத்தது. காலப் போக்கில் லோஜியின் பெற்றோரும் குமாரையும் லோஜியையும் அரவ

ணைத்துக்கொண்டனர்.

அனு நட்புக் கடலிலிலும் தன் கல்விக் கடலிலும் கண்ணாகவேயிருந்து முத்தெடுத்தாள். கல்விச் சமூகத்தில் அவள் ஒரு ஆசிரியையாகவும் நண்பர்கள் வட்டத்தில் அவள் ஒரு நட்புக்கு இலக்கணமாகவும் திகழ்ந்தாள்.

இப்போது லோஜி அனுவை அடிக்கடி சந்திக்க முடியாதளவுக்கு தொலை தூரத்தில் வாழ்கின்றாள் இருந்தாலும் இருவரது நட்பும் சற்றேனும் குறைந்ததா என்றால் இல்லை என்றே சொல்லலாம். அந்தளவுக்கு அவர்கள் உடலளவில் பிரிந்தாலும் உள்ளத்தளவில் அன்றும் இன்றும் என்றும் ஒருவரேதான்.

காலம் உருண்டோடியது. லோஜி பெண்குழந்தையை பெற்றெடுத்தாள். தன் உயிர்த்தோழி ரூபகமாக மகளுக்கு தனுஷா எனப் பெயர் சூட்டி மகிழ்ந்தாள்.

ஒருநாள் திடீரென அனுவுக்கு சொல்லாமல் தன் கணவன் குழந்தையுடன் அனு வீட்டு வாசலில் வந்து நின்றாள் லோஜி. அனுவுக்கு மகிழ்ச்சியில் கையும் ஓடவில்லை. காலும் ஓடவில்லை. தன்தோழி குடும்பத்தை அன்புடனும் ஆவலுடனும் வரவேற்று உள்ளே அழைத்துச் சென்றாள்.


அன்றைய பொழுதில் தோழியின் குழந்தையுடன் மகிழ்ச்சியாக பொழுதைக் கழித்த அனு, மதிய உணவை சிறப்பாக தயாரித்து அவர்களுக்கு வழங்கினாள்.

(8ம் பக்கம் பார்க்க)

சென்ற இதழ் தொடர்ச்சி

# பனை வளத்தை நம்பி வாழும் மக்களது

## அபிவிருத்திக்கு வழி பிறக்குமா?



இது விடயத்தில் பனை அபிவிருத்தி அதிகார சபை பல முன்மாதிரி திட்டங்களை வடிவமைத்து செயற்படுவது குரியது. பனைத்தி அதிகாரசபையும், தென்னை வள சமாம் கூட்டு முயற்சியுடன் க்கழகப் புத்திஜீவிக இணைந்துகொள்வது நலன்விரும்பிகளும் கரிசனை கொண்ட இந்த முயற்சிக்குணையாக இருப்பதாகக் கொள்ளலாம். இருப்பினும் யாழ்ப்பாணக் குடாநாடு முழுவதும் பனம் விதைகளை நடவு செய்த "மில்க்வைற்" முன்னைநாள் அதிபர் அமரர் கனகராசாவினதும், அண்ணா கோப்பி ஸ்தாபகர் உயர் திரு நடராசா அவர்களதும் சமூக செயற்பாட்டை இவ்விடத்தில் பதிவு செய்தல் தகும். இவர்களைப் போல பல தொண்டு நிறுவனங்களும் தனியார் நிறுவனங்களும் பக்கபலமாக நின்று பனை வளத்தை மீண்டும் கட்டியெழுப்புவதற்கு உதவ வேண்டும் எனவும் எதிர்பாக்கப்படுகிறது.

பொதுமக்களின் உதவியுடன் இனங்காணப்பட்டு அவை தறிக் கப்படாதிருப்பதை உறுதிசெய்து கொள்வதுடன் அவற்றின் இயல்புகள் ஆவணப்படுத்தப்பட்டு அவற்றை மேலும் இனம்பெருக்கும் வழி வகைகளையும் திட்டமிட்டுச் செயலாக்க வேண்டும்.

குட்டையினப் பனை மரங்களை எதிர்காலத்தில் நடுகை செய்வது சீவல் தொழில் உட்படப் பல வேலைகளுக்கு உதவியாக இருக்கும். பனை சார்ந்த தொழிற்துறையில் ஏற்பட்ட விழுக்காடு காரணமாகவும் அதனது அபிவிருத்தி மற்றும் மேம்பாடு சார்பாக முக்கியத்துவப்படுத்தப்படாமையும் சீவல் தொழில் உட்பட ஏனைய பனைசார் தொழிலிருந்து வளமுள்ள இளைஞர், மகளிரை ஏனைய தொழிற்துறைகள் கவர்ந்திழுத்துள்ளன. இவை அனைத்துக்கும் பனை வளஞ் சார்ந்த தொழிற்துறையை சமகால தேவைகட்கும், சந்தைத் தேவைகட்கும் ஏற்ப அபிவிருத்தி செய்யாமையே காரணமாகும். பனம் பொருள்களை உள்ளூர் நுகர்வுக்கு தரமான பொருட்களாக மதிப்பேற்றகு செய்து தயார்படுத்த வேண்டிய தேவையும் எழுந்துள்ளது. எமது நாட்டிலேயே சிறந்த சந்தை வாய்ப்பை ஏற்படுத்திக் கொடுப்பதற்கான திட்டங்கள் விரைந்து தீட்டப்பட வேண்டும். அதற்கும் மேலாக உலக சந்தையில் இப்பொருட்களுக்கான தேவையை அதிகரிப்பதற்கும் வேண்டிய நடவடிக்கைகளையும் எடுத்தல் அவசியமாகும். எம்மவர்கள் செறிந்து வாழும் கனடா, அவுஸ்திரேலியா, பிரான்ஸ், பிரிட்டன் ஆகிய நாடுகளில் வர்த்தக இணையத்தை இங்கிருந்து ஏற்படுத்தினால் இச்செயன்முறையை விரைந்து செயலாக்க முடியும்.

பனை தென்னை அபிவிருத்திச் சங்கங்களின் சமாசத்தில் அண்மையில் நடைபெற்ற கலந்துரையாடல்களிலிருந்தும் அதனது தலைவர், பொதுமுகாமையாளர் திரு. சிவகுமார், குறிப்பாக

பண்டத்தரிப்பு பனை தென்னை வள அபிவிருத்திக் கூட்டுறவுச் சங்க பொதுமுகாமையாளர் திரு. குணரட்ணம் அவர்களுடன் கலந்துரையாடியதிலிருந்து பின்வரும் விடயங்களை முக்கியத்துவப்படுத்த வேண்டிய தேவை எழுந்துள்ளது. இதில் பனை

### பேராசிரியர் ஜி.யிருந்தன்

அபிவிருத்திச் சபை பொதுமுகாமையாளர் திரு. ப.லோகநாதன் அவர்களது கருத்துக்களையும் உள்வாங்கி இவ்விடயங்கள் அலசி ஆராயப்பட்டன.

அவசியம் தீர்வு காணப்பட வேண்டிய பிரச்சினைகளாக, 1) கள் உற்பத்தியைக் குறைத்தலும் பூந்துணர் சாற்றை நொதிக்காது பதனிடலும்.

சீவல் தொழிலாளர்களுக்கு பெரும் பிரச்சினையாகக் கள் உற்பத்தி அமைந்திருக்கின்றது. யாழ்ப்ப



பாணத்து பனங்களிளுக்கு தென்பகுதியிலிருந்து வருகை தரும் மக்களிடையே பலத்த வரபேற்பிருந்தும் அதிகமாக உற்பத்தியாகும் கள்ளைத் தவறணைகளுக்கும் மதியை வடிசாலைகளு

க்கும் அனுப்பி அங்கே சாராயமாக மாற்ற வேண்டியிருக்கிறது. இவ்வாறு மாற்றி சாராயமாக விற்பனை செய்வதற்காக ஏறக்குறைய வருடமொன்றுக்கு 35 இலட்சம் ரூபாவை வரிப்பணமாகச் செலுத்த வேண்டியுமுள்ளது. இதில் ஆச்சரியம் என்ன வென்றால் மக்கள் தமது சுயமான உழைப்பினால் பெறும் பொருளை விற்பதற்கு வரிப்பணமும் கட்டுவது தான். விந்தையிலும் விந்தையிது வன்றோ! இங்கே இந்த வரிப் பணத்தில் அவரவர் சொந்த வாழ்க்கையை எளிதாக நடத்திக் கொண்டும் மக்களுக்காக செய்யவேண்டிய வேலையைச் செய்யாமலும் சொகுசு வாழ்க்கையை வாழ்ந்துகொண்டிருக்கிறார்கள். கள் உற்பத்தியை மாற்றி பூந்துணர்சாறாக, பதநீராக இதனைப் பாதுகாக்க முடியுமாயின் 35இலட்சம் ரூபா வரிப்பணமும் இச்சமாச மக்களின் இலாபப் பணமாக மாறிவிடும். [8ம் பக்கம் பார்க்க]

பாராட்டு அபிவிருப்பனை, சத்தினது பல்கலை நும டன் பல இதில் இருப்பது உறுது கக் கொள்ளலாம். இருப்பினும் யாழ்ப்பாணக் குடாநாடு முழுவதும் பனம் விதைகளை நடவு செய்த "மில்க்வைற்" முன்னைநாள் அதிபர் அமரர் கனகராசாவினதும், அண்ணா கோப்பி ஸ்தாபகர் உயர் திரு நடராசா அவர்களதும் சமூக செயற்பாட்டை இவ்விடத்தில் பதிவு செய்தல் தகும். இவர்களைப் போல பல தொண்டு நிறுவனங்களும் தனியார் நிறுவனங்களும் பக்கபலமாக நின்று பனை வளத்தை மீண்டும் கட்டியெழுப்புவதற்கு உதவ வேண்டும் எனவும் எதிர்பாக்கப்படுகிறது.

பனம் விதைகளை நடுகைக்காகத் தெரிவு செய்யும்போது தாய் மரத்திலுள்ள நல்ல இயல்புகளை வனத்திலெடுத்து அவற்றின் அடிப்படையில் விதைகளைத் தெரிவு செய்து நடுகை செய்தல் சிறந்தது. இங்கே நல்ல இயல்புகளைக் கொண்ட பல பனை மரங்களை நாம் இழந்துவிட்டோம் என்பதனைக் கருத்தில் கொள்வது நல்லது.

இவ்வியல்புகளில் குட்டையினங்கள், நன்றாகப் பனங்களியைப் பெறக்கூடிய பனம்பழங்களை உருவாக்கும் மரங்கள். பனங்களியில் கசப்புத் தன்மை குறைவான பனம்பழங்கள், ஒரேஞ் நிறத்தினையெடுக்கும் பனம் பழங்கள், பெரிதான பனம் விதையை உருவாக்கும் மரங்கள், சீவல் தொழிலில் அதிகளவு பூந்துணர் சாற்றைக் கொடுக்கும் மரங்கள் (அது ஆண்பனையாயினும் பெண் பனையாயினும் சரி) அகன்ற அடியைக் கொண்ட பனை மரங்கள் எனப் பல இயல்புகளைக் குறிப்பிட்டுக் கூறலாம். இவ்வாறான பல விரும்பத்தக்க இயல்புகளைக் கொண்ட பனை மரங்கள் இருக்கும் இடங்கள்

**பனை.....** 7ம் பக்க தொடர்ச்சி  
இந்த நிலையை ஏற்படுத்திக் கொடுத்தால் மட்டுமே போதுமானது. இம்மக்கள் வாழ்க்கை செழிப்படைந்துவிடும். வருமானமும் பெருகிவிடும்.

நொதிப்பதை தடுப்பதற்கான மாற்று வழி அவசியம் தேவை. பனம் பாளையைச் சீவிவிட்டு, கட்டப்படும் பாத்திரம்(முட்டி) அன்று மாலையில் அன்றி அடுத்த நாள் காலையில் மாற்றப்படும் இது காலவரைக்கும் அந்த பாத்திரத்தினுள் சிறிது சிறிதாக ஊறிச் சேர்ந்திருக்கும் பூந்துணர் சாறு நொதியங்களின் தாக்கத்திற்குட்பட்டு கள்ளாக மாறிவிடும். இவ்வாறு நொதித்தலைத் தடுப்பதற்காகவே முட்டியின் உட்புறச் சுவரில் சுண்ணாம்பு பூசிவிடுவர். இவ்வாறு சுண்ணாம்பு பூசுவதைத் தாம் அதிகமாகவே பூச வேண்டியிருப்பதாக அளவைக் குறைத்துப் பூசினால் நொதியங்களின் தாக்கத்தைக் கட்டுப்படுத்த முடியாது போய்விடுவதாகவும் இதனால் இச்சாறு நொதிப்படைந்து விடுவதாகவும் குறைப்பட்டுக் கொள்ளும் எங்களுர் சீவல் தொழிலாளர்கள் சுண்ணாம்பு பூசுவதற்குப் பதிலாக மாற்றுப் பொருளொன்றினை இனங்கண்டு கொண்டால் அல்லது ஆய்வுக்குட்படுத்தி வெற்றிகண்டால் அதுவே இம்மக்கள் அனைவரது வாழ்வாதாரப் பிரச்சினைக்கும் தீர்வு காண்பதாக அமையும்.

பனஞ்சாறு நொதித்தலைத் தடுக்கக் கூடியதும் உணவாக உட்கொள்ளக்கூடியதுமான சுண்ணாம்புக்கு மாற்றுப்பொருளைக் கண்டறிய எங்களுர் விஞ்ஞானிகளை விரும்பியழைக்கிறோம். பூந்துணர்சாறு நொதிக்காமல் பாதுகாக்க ஒரு வழிமுறையை உங்களது ஆய்வுக்குட்படுத்தி இனியதொரு கண்டுபிடிப்பாக எங்களுக்குக் கூறுவீர்களா? இது பற்றிய பரந்த புலமை சார்ந்த அறிவு எங்களுக்கு இல்லாமையினால் உங்களது இரசாயனவியல் அறிவுப் புலமையைப் பயன்படுத்தி எமக்கொரு வழி சொல்லுவீர்களா எனப் பணிவுடன் கேட்கின்றனர் எங்களுர் சீவல் தொழிலில் ஈடுபடும் எங்களது உறவுகள்!

பூந்துணர் சாறு நொதியத்தைத் தடுப்பதில் சுண்ணாம்புக்கு மாற்றுப் பொருளைக் கண்டுபிடித்து விட்டால் எமது சமூகக் கட்டமைப்பில் பெரும் மாற்றத்தை ஏற்படுத்தி விடலாம். கள்ளுத் தவறணைகள் முற்று முழுதாகவே மாற்றியமைக்கப்பட்டுப் பதநீர்ச் சாலைகளாக மாற்றப்பெறும். இத்துடன் சாராயம் வடிககப்படுவதையும் கணிசமான ளவு குறைத்துவிடலாம். கள்ளு விற்பனை முற்றுமுழுதாகவே நிறுத்தப்படும் வாய்ப்பும் ஏற்படும். இருப்பினும் ஆங்காங்கே ஒருசிலர் இதனை மருந்தாகப் பாவிப்பதாகக் கூறிக்கொள்வதை இனியும் ஏற்க முடியாது. குடிப்பதால் ஏற்படும் சமூக பிரச்சினைகளையும் தாராளமாகக் குடிப்பதால் ஏற்படும் குடும்பப் பிரச்சினைகளையும் இதன்மூலம் தவிர்க்க வழியுண்டு. இவையனைத்தையும் கருத்திற்கொண்டு இப்பிரச்சினைக்கு முக்கியத்துவம் கொடுத்தும் பனை மரத்திலே கட்டியிருக்கும் முட்டியினுள் சேரும் பூந்துணர்சாறு சுண்ணாம்பு பூசாது நொதிக்காதிருக்க வழியொன்று கண்டுபிடித்துத் தருவீர்களா? -வளரும்-

**ஜோடி.....** 6ம் பக்க தொடர்ச்சி  
பின் அன்று மாலையில் தனுஷாவை தன் தோழில் சுமந்தபடி லோஜியையும் குமாரையும் அழைத்துக்கொண்டு அவர்கள் படிக்கின்ற காலத்தில் அடிக்கடி செல்கின்ற அருகிலிருக்கும் முருகன் கோயிலுக்கு சென்றாள். ஆலயத்தை சுற்றிவரும்போது அவர்களின் பழைய பசுமை நிறைந்த நாட்களைப் பற்றி எண்ணி தோழிகள் இருவரும் ஆனந்தக் கண்ணீரில் நனைந்தனர். அப்போது “அந்தநாள் ஞாபகம் நெஞ்சிலே வந்ததே நண்பியே நண்பியே! இந்த நாள் அன்றுபோல் இன்பமாய் இல்லையே ஏன் ஏன் நண்பியே!” என்று இருவரும் மனதுள் நினைத்து அதனை வாய்விட்டுப் பாடவும் செய்தனர்.

அப்போது அங்கே வந்து சேர்ந்த குமார் தோழிகள் இருவரையும் பார்த்து பெருமையுடன் சிரித்தான். மனைவியின் தோழி தனக்கும் தோழிதானே என நினைத்த அவன், அனுவின் நட்புக் கிடைத்ததை பெருமையாக நினைத்து மகிழ்ந்தான். பின்பு ஆலயத்தை விட்டு அனுவின் வீட்டை நோக்கி மூவரும் மகிழ்ச்சியுடன் கதைத்துச் சிரித்தபடி சென்றனர். (யாவும் கற்பனை)

பருத்தித்துறையில் பனை தென்னை வள உற்பத்தியில் தனக்கென ஓர் முத்திரை பதித்த ஓரே நிறுவனத்தின் உற்பத்திகள் மற்றும் சேவைகள் இதோ!

**உற்பத்திகள்**

- \* தரமான பனை வெல்லம்
- \* தரமான ஒடியல்
- \* போத்தற்கள்ளு
- \* தரமான புழுக்கொடியல்

**சேவைகள்**

- \* கிராமிய வங்கிச் சேவை
- \* அங்கத்தவர் நலத்திட்டம்
- \* யூலர் முன்கல்விச் சேவை
- \* மகளிர் சுயதொழில் பயிற்சி
- \* தொலைபேசிச் சேவை

**பருத்தித்துறை பனை தென்னை வள அபிவிருத்திக் கூட்டுறவுச் சங்கம்(வ-து)**

கிராமக்கோட்டம், புலோலி. தொலைபேசி: 021 221 4402